

شؤون علمیہ

قطب شمالی کی طرف نیا سفر

منطقہ قطب شمالی کے اسلام اطراف میں علمی اکتشافات و تحقیقات کا جو کام ہو رہا تھا۔ اسکو جاری رکھنے کے لئے امریکہ کی حکومت نے اب ایک نئے تحقیقاتی کمیشن کے روائہ کرنے کا فیصلہ کیا ہے جو امریکہ کے چار تحقیقی پستل ہوگا۔ اس کمیشن کے صدر ڈاکٹر ولٹر ہوں گے۔ جو اس سے قبل ایک مرتبہ اور بھی پڑو کمیشن کے دوسرے سفر میں اس منطقہ سے گزر چکے ہیں۔ یہ جدید کمیشن آئندہ موسم گرما میں اپنا سفر شروع کرے گا اس کے ہمراہ ایسا سامان اور ایسے جدید آلات ہوں گے جن کی مدد سے ایک پورا سال یہاں گزارا جاسکے اس کمیشن کے ساتھ نئی چیزوں میں سے ایک عجیب و غریب کشتی ہوگی جو خود ڈاکٹر ولٹر نے دشوار گزار برف پوش خطوں کو عبور کرنے کی غرض سے بنائی ہے، کیونکہ اس خط میں اونچے اونچے ٹیلے اور بڑے بڑے ڈرے پائے جاتے ہیں اس کشتی میں ایک موٹر لگا ہوا جس کا طول پچیس اور عرض پندرہ قدم ہے۔ اس موٹر کے اوپر ایک طیارہ ہے۔ کشتی کے اطراف و جوانب میں مختلف چوڑے کمرے ہیں جن میں کمیشن کے ممبر اور ان کے ہمراہ جو مددگار ہیں وہ اپنے آلات و اسباب کے ساتھ ٹھہر سکیں گے۔ موٹر پر دو انجن ہیں جن میں سے ہر ایک کی قوت دو سو گھوڑوں کے برابر ہے، ان انجنوں کے ذریعہ موٹر کی کلوں کو حرکت دیا جاسکتا ہے اور تار برقی گنت و شنید کے لئے جو آلات لگائے گئے ہیں ان میں بھی ان انجنوں سے مدد لی جائے گی ان کے علاوہ کشتی میں کئی ایک برقی چولے ہیں جن سے کھانا پکانے اور حرارت کے پیدا کرنے کا کام یا ہلے گا، موٹر کے چار پیٹروں میں سے ہر ایک پیٹہ ایک مخصوص برقی محرک پر مشتمل ہے ان سب چیزوں کا

مجموعی اثر یہ ہو گا کہ موٹر ان ٹیلوں اور دروں کو عبور کر کے گا جو اُس کے راستہ میں واقع ہوں گے، اور اُس کی صورت یہ ہو گی کہ موٹر جب کسی ایک درہ پر پہنچے گا تو وہ اُس کی کسی ایک جانب پر رُکے گا نہیں بلکہ پچھلے دو پہیے اگلے دو پہیوں کو ایسی شدید حرکت دیں گے کہ وہ اس درہ سے باسانی گزر جائیں گے اس کے بعد پچھلے دونوں پہیے ساکن ہو جائیں گے اور اب اگلے دونوں پہیے حرکت شروع کریں گے یہاں تک کہ وہ پچھلے پہیوں کو بھی درہ سے نکال کر باہر لے آئیں گے۔

اس موٹر پر جو ہوائی جہاز (طیارہ) ہے اُس میں پانچ نشستیں ہیں جن میں ایسے آلات لگے ہوئے ہیں جن کی مدد سے موٹر جن خطوں پر سے گزرے گا ان کے ایک ایک جزائی ٹکس اُن میں مرتب ہوتے رہیں گے اس جہاز میں ایک ایسا آلہ لگا ہوا ہے جس کے ذریعہ جہاز موٹر کی سطح پر بہت سرعت کے ساتھ رکھا جاسکتا اور اُس سے الگ بھی کیا جاسکتا ہے۔ اس سختی اور اُس کے لوازم و آلات کی تیاری پر تیس ہزار گیناں صرف ہو چکی ہیں۔ اور اندازہ کیا گیا ہے کہ یہ پانچ ہزار میل کی مسافت طے کرے گی۔ اس کی رفتار کا اوسط ایک گھنٹہ میں دس میل سے تیس میل کے درمیان ہو گا۔ یہ واضح رہنا چاہئے کہ اس کمیشن کا مقصد جزائی تحقیق نہیں بلکہ علمی اکتشافات و تحقیقات ہیں۔ یعنی کمیشن یہ دریافت کرے گا کہ قطب شمالی کی مقناطیسی قوت کس درجہ کی ہے؟ برق پوش حصہ کی پمچلی کیسی ہوتی ہے؟ وہاں شفق کی جو روشنیاں پیدا ہوتی ہیں وہ کس طرح کی ہوتی ہیں؟

موجودہ جنگ کے بعد عالمگیر وباؤں کا خطرہ

لوگوں کو معلوم ہے کہ ششترہ جنگ عظیم کے آخری مہینوں میں جنگ کے بے تعداد مقتولین اور اُن کی بے گرو کفن لاشوں کے تعفن سے تمام دنیا میں انفلو انزا کی سخت ترین وبا پھیلی تھی جس کے متعلق

محققین کا بیان ہے کہ اُس نے صرف دو مہینہ میں اتنے آدمی ہلاک کر دیے تھے کہ جنگ عظیم کے تمام سالوں میں بھی اتنے آدمی ہلاک نہیں ہوئے تھے۔ یورپ کے مشرق میں اس مغس و با کے جراثیم اُڑے تو چین اور ہندوستان تک پہنچے۔ اور صرف ہندوستان میں ہی پچاس لاکھ انسانوں کا خاتمہ کر کے رکھ دیا۔ اس کے ساتھ ہی ان جراثیم نے یورپ کے مغرب کا رخ کیا تو بحر اوقیانوس کو عبور کرتے ہوئے امریکہ تک پہنچے جہاں انھوں نے مقتولین جنگ سے دس گنے آدمی موت کے گھاٹ اتار دیے اس عالمگیر وبا کا اثر یہ تھا کہ امریکہ اور یورپ میں تابوت اور کفن کے دام حیرت انگیز طریقہ پر بڑھ گئے اور جو بے روزگار تھے اُن کو قبر کھودنے کا روزگار مل گیا۔

یہ تو گذشتہ جنگ عظیم کی وہ عالمگیر نحوست اور پنجٹی تھی جس نے مشرق و مغرب میں قیامت برپا کر دی۔ اب طب و صحت کے مشہور ماہر ڈاکٹر ٹامس ریفر نے بیان کیا ہے کہ اگر موجودہ جنگ کی مدت دراز ہو گئی اور اُس نے زیادہ دوست اختیار کر لی تو یقینی بات ہے کہ اس کے خاتمہ پر ایسی ہلاکت انگیز دباؤیں پھیلیں گی جو گذشتہ انقلاب انرا کی بہ نسبت کہیں زیادہ ملک اور خطرناک ہوں گی۔ ڈاکٹر موصوف کی رائے میں یہ دباؤیں عصبی امراض کے علاوہ مختلف بخاروں کی شکل میں ہوں گی۔ مثلاً میسادی بخار اور ڈیٹریا فور (تپ اسہال) ڈاکٹر موصوف نے اس بات پر بھی اٹھارا انوس کیا ہے کہ علمِ کیمیا اور سائنس کی ترقی نے جنگ کے زخمیوں کے لئے ایسی دوائیں دریافت کر لی ہیں جنکے استعمال سے اُن کو زخموں کی شدید تکلیف اور کرب زیادہ محسوس نہ ہو لیکن انوس ہے اب تک کوئی ایسی چیز ایجاد نہیں ہوئی جس کے ذریعہ سول آبادی کے لوگوں کو ان دباؤوں کی مصیبت سے محفوظ رکھا جاسکے جو جنگ کا لازمی نتیجہ ہیں۔

جرمنی میں یونیورسٹی تعلیم

جرمنی اپنی علمی تحقیقات اور سائنس کی غیر معمولی ترقی و اکتشافات کے لئے مشہور ہے لیکن اب اُس

نازیم کی ترقی کی وجہ سے خالص علمی جدوجہد پر بھی بڑا سخت اثر پڑا ہے۔ ہٹلر نے اپنی کتاب (علم و سیاست) میں اور مختلف تقریروں میں اس امر کا بار بار ادعا کیا ہے کہ جرمنی کی فلاح و بہبود کا دار و مدار صرف ایک مضبوط اور قوی نظام عسکری پر ہے۔ ہٹلر کے خیال میں جو لوگ دن رات علمی مسائل کے غور و فکر میں منہمک رہتے ہیں یا جو شعراء اور ادباء تخیل کی وسیع فضا میں شب و روز پرداز کرتے رہتے ہیں ان کے قومی علمی اہتمام درجہ مضحل اور مست ہو جاتے ہیں اور اس لئے وہ کسی ملک کی سیاسی ترقی میں کارآمد ثابت نہیں ہو سکتے۔ علمائے تحقیق کی نسبت اس طرح کی نازیانہ ذہنیت کے پیدا ہو جانے کا یہ نتیجہ ہے کہ جرمنی سے بعض بڑے بڑے ماہرین اکتشافات کو شہرہ بر کر دیا گیا جو جن میں یہودیوں کے سوا کچھ خالص جرمنی علماء بھی ہیں۔ ان چیزوں کا یونیورسٹی کی اعلیٰ تعلیم پر بھی اثر پڑنا ناگزیر تھا۔ چنانچہ ۱۹۳۲ء و ۱۹۳۳ء کے تعلیمی سال میں جرمنی کی یونیورسٹیوں کے طلباء کی تعداد ۱۱۹۰۱۵۴ تھی، لیکن نازیوں کے برسرِ اقتدار آنے کے بعد ۱۹۳۵ء و ۱۹۳۶ء کے تعلیمی سال میں ان طلباء کی تعداد گھٹ کر ۵۳۷۵۳ رہ گئی۔ اس حالت میں تھوڑے بہت طلباء یونیورسٹی کی اعلیٰ تعلیم کا کورس پڑھتے بھی ہیں تو انھیں پڑانے پر زحمت کے ساتھ تعلیم نہیں دی جاتی بلکہ سرسری طور پر انھیں درس دیا جاتا ہے۔ اس سلسلہ میں یہ بات قابل ذکر ہے کہ ایک مرتبہ جرمنی کے وزیرِ معارف نے یونیورسٹیوں کے پروفیسروں کو خطاب کرتے ہوئے کہا تھا کہ اس وقت آپ لوگوں کی توجہات محض تسلیم پر مرکوز ہو جانی چاہئیں۔ اس کی ضرورت نہیں ہے کہ آپ ٹھوس علمی تحقیقات و مذاکرات میں مصروف رہیں اور اپنے اکتشافی تجربات کو جاری رکھیں۔ اس تقریر کا مدعا یہ تھا کہ طلباء کو نازی اصول و ضوابط کے تحت تعلیم دینی چاہئے۔ اور فکری اجتہاد و آزادی کا دروازہ ان پر بند ہو جانا چاہئے۔